

POŻIZZJONI VAKANTI

Kap tat-Taqsima tas-Servizzi Legali u l-Akkwist

Unità: Servizzi ta' Ġestjoni tar-Riżorsi
Referenza: ECDC/AD/2021/RMS-HSLSP

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemmija hawn fuq. L-ECDC għandu l-għan li jstabilixxi lista ta' riżerva.

Bħala Kap tat-Taqsima tas-Servizzi Legali u tal-Akkwist, id-detentur tal-impjieg se jappoġġa l-organizzazzjoni billi jiżgura l-għoti f'waqtu, effettiv u effiċjenti ta' konsulenza legali kif ukoll servizzi ta' akkwist b'approċċ orjentat lejn il-klijent. Id-detentur tal-impjieg se jaġixxi wkoll bħala l-Uffiċjal tal-Protezzjoni tad-Data taċ-Ċentru.

Id-detentur tal-impjieg se jirrapporta għand il-Kap tal-Unità tas-Servizzi tal-Ġestjoni tar-Riżorsi.

Bħala Kap tat-Taqsima, id-detentur tal-impjieg se:

- Jiżviluppa strategiji tat-Taqsima flimkien ma' pjanijiet ta' ħidma annwali u pluriennali f'konformità mal-għanijiet tal-ECDC;
- Jixpruna evalwazzjoni, standardizzazzjoni u titjib kontinwi tal-pjanijiet ta' ħidma (inklużi pjanijiet ta' akkwist), proċessi, proċeduri, metodi ta' ħidma (eż. formoli, linji gwida) u għodod (inklużi flussi ta' xogħol elettronici) sabiex l-ECDC ikun jista' jissodisfa b'mod effiċjenti l-oġġettivi u l-prijoritajiet li jinbidlu;
- Jimplimenta l-pjan ta' ħidma u l-oġġettivi tat-Taqsima permezz tal-użu effiċjenti tar-riżorsi umani u finanzjarji;
- Imexxi u jimmaniġġja żewġ timijiet ta' professjonisti legali u tal-akkwist, inkluż il-personal manigerjali dirett tal-Grupp tas-Servizzi Legali u l-Mexxej tal-Grupp tal-Akkwist;
- Johloq pjanijiet ta' taħriġ, jimplimenta taħriġ u attivitajiet oħra ta' sensibilizzazzjoni fiċ-Ċentru dwar kwistjonijiet li jaqgħu taħt ir-responsabbiltà tat-Taqsima, bħall-akkwist, l-etika u l-prevenzjoni tal-frodi;
- Jikkollabora ma' korpi ta' awditjar/kontroll interni u esterni;

- Jiżgura assigurazzjoni tal-kwalità xierqa għall-outputs kollha tal-Gruppi Legali u tal-Akkwist (inkluż il-koordinazzjoni u l-prijoritizzazzjoni kemm tat-talbiet ta' akkwist ippjanati kif ukoll ad-hoc minn diversi partijiet ikkonċernati interni u esterni u l-presidenza tal-Kumitat għall-akkwisti, il-kuntratti u l-għotjiet).

Fil-funzjonijiet legali u ta' konsulenza dwar l-akkwist, id-detentur se:

- Jaġixxi bħala sieħeb legalment rikonoxxut fin-negozju billi jipprovdi pariri legali fi kwistjonijiet amministrattivi, strateġiċi kif ukoll operazzjonali b'livell għoli ta' orjentazzjoni lejn il-klijent u lejn is-soluzzjonijiet (b'mod partikolari fil-qasam tal-kunflitti ta' interess, il-proprjetà intellettuali, il-proċeduri ta' governanza, il-liġi tal-UE rilevanti għall-missjoni taċ-Ċentru, l-akkwist, il-kuntratti u l-għotjiet, ir-Regolamenti tal-Persunal tal-UE u l-etika);
- Jipprovdi appoġġ fl-iżvilupp u fl-implimentazzjoni ta' linji gwida, regoli u proċeduri interni;
- Jimmaniġġja, jimmonitorja u jipprovdi appoġġ proattiv u gwida dwar l-aspetti kollha tal-kwistjonijiet u r-riskji legali eżistenti u emergenti;
- Jipprovdi pariri legali, assistenza f'każijiet ta' litigazzjoni kemm fil-livelli amministrattivi kif ukoll f'dak ġudizzjarju u jipprovdi pariri dwar kwistjonijiet li potenzjalment iwasslu għal litigazzjoni (inkluż il-ġestjoni tal-esternalizzazzjoni ta' pariri legali lil fornituri esterni tas-servizzi legali fejn applikabbli);
- Jittratta talbiet partikolarment sensitivi/kumplessi għal aċċess pubbliku għad-dokumenti tal-ECDC, wara pproċessar kongunt mas-sid tan-negozju;
- Jipprovdi analiżi, pariri u appoġġ madwar l-ECDC dwar kwistjonijiet relatati mal-akkwist, b'approċċ prattiku għas-soluzzjoni tal-problemi;
- Jiżviluppa u jżomm relazzjonijiet b'saħħithom fl-organizzazzjoni kollha u jkollu fehim tal-attivitajiet taċ-Ċentru, l-oġettivi, il-prijoritajiet u l-prodotti/is-servizzi tiegħu fl-oqsma varji tal-operazzjonijiet tiegħu;
- Ikun l-interfaċċa għal servizzi legali oħra tal-UE u jipparteċipa fin-network tal-konsulenti legali tal-aġenziji tal-UE;
- Jissodisfa r-rwol ta' "Uffiċjal tal-Etika" u jippromwovi u jiddefendi l-ogħla livell ta' standards etiċi fi ħdan l-ECDC, jinkoraġġixxi lill-impjegati biex iġibu ruħhom b'integrità, u jrawwem ambjent fejn l-imġiba etika tkun irrispettata u appoġġata.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' 4 snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas 3 snin¹;
- Mill-inqas 9 snin ta' esperjenza professjonali² (wara l-għoti tad-diploma);

¹ Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġa mill-awtoritajiet fl-Istati Membri msemmija

² Servizz militari obligatorju dejjem jiġi kkunsidrat.

- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat għad-drittijiet sħaħ tiegħek bħala ċittadin⁴;
- Tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiżiti tal-karattru għad-dmirijiet involuti; u
- Tkun fizikament kapaċi biex twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali miksuba f'pożizzjonijiet rilevanti għad-deskrizzjoni tal-impjieg inkluża esperjenza mixhuda bi prova ta' ħidma f'dipartiment/unità/tim legali f'korp/istituzzjoni tal-UE, organizzazzjoni internazzjonali jew servizz pubbliku f'amministrazzjoni nazzjonali;
- Lawrja universitarja fil-liġi;
- Għarfien mixhud bi prova tal-liġi amministrattiva tal-UE u tal-qafas legali relatat mal-funzjonament ta' korp tal-UE/organizzazzjoni internazzjonali, b'mod partikolari fi kwistjonijiet bħal, fost l-oħrajn, is-soluzzjoni tat-tilwim, il-ġestjoni tal-kuntratti, ir-rimedji legali, ir-Regolamenti tal-Persunal tal-UE u r-Regolament Finanzjarju tal-UE jew ekwivalenti, l-aċċess pubbliku għad-dokumenti, il-protezzjoni tad-*data*;
- Esperjenza mixhuda bi prova fl-għoti ta' pariri legali lill-manigment kif ukoll fl-abbozzar ta' politiki, proċeduri u opinjonijiet legali b'mod ċar u konċiż u rekord ta' suċċess fil-formulazzjoni ta' soluzzjonijiet prattiċi għan-negozju;
- Esperjenza fil-ġestjoni tar-riskju legali;
- Esperjenza mixhuda bi prova fil-ġestjoni ta' tim;
- Għarfien eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonali:

- Ġudizzju tajjeb flimkien ma' livell għoli ta' integrità u kunfidenzjalità;
- Approċċ żviluppat sew orjentat lejn is-soluzzjoni u s-soluzzjoni tal-problemi, orjentazzjoni lejn il-konsumatur u mod proattiv ta' ħidma;
- Ħiliet ta' komunikazzjoni eċċellenti bil-kapaċità li tiddeskrivi kwistjonijiet legali kumplessi lil dawk li mhumiex esperti b'mod komprensiv u orjentat lejn is-servizz;
- Ħila eċċellenti li tibni u żżomm relazzjonijiet ta' ħidma produttivi u kooperattivi fil-livelli kollha f'organizzazzjoni, kif ukoll ħiliet eċċellenti ta' negozjar u ta' riżoluzzjoni tal-kunflitti;

³ Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tleat lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Kapacità eċċellenti li tmexxi, timmotiva, tikkoordina u timmaniġġja x-xogħol u r-responsabbiltajiet ta' tim u ttejjeb il-prestazzjoni tax-xogħol biex jinkisbu r-riżultati mistennija;
- Hila li tipprijorizza u torganizza x-xogħol b'mod effiċjenti u li taħdem taħt pressjoni u bi skadenzi stretti.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, sess jew orjentazzjoni sesswali u irrispettivament mid-diżabilitajiet.

Bhalissa n-nisa huma sottorappreżentati fil-funzjonijiet ta' ġestjoni. Għalhekk, in-nisa huma mhegġa japplikaw.

Ħatra u kundizzjonijiet tal-impjeg

Id-detentur tal-impjeg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jeħtieġ jinnotaw li l-proposta tista' ssir pubblika u li l-inklużjoni fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat magħżul se jiġi rekrutat bħala Agent Temporanju, skont l-Artikolu 2(f) tal-Kondizzjonijiet tal-Impjeg għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur. Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjeg se jkun Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola tal-applikazzjoni, li għandha tiġi sottomessa fil-format Word

jew PDF u preferibbilment bl-Ingliż⁵. Applikazzjonijiet mhux mimlija għalkollox se jitqiesu bħala invalidi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija d-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa ta' fidma ta' kuljum tal-Aġenzija hija ġeneralment l-Ingliż, l-ECDC jippreferi jircievi l-applikazzjoni bl-Ingliż.